


## बिद्यालय जीवनका लागि सहयोगसंग सम्बन्धि जानकारी

- ०१ जापानको शिक्षा प्रणाली
- ०२ प्राथमिक बिद्यालय भन्नाले कस्तो ठाँउ हो ? (बिद्यालय जिवन)
- ०३ प्राथमिक बिद्यालय भनेको कस्तो ठाँउ हो ? (क्रियाकलापहरु)
- ०४ माध्यामिक बिद्यालय भनेको कस्तो ठाँउ हो ? (बिद्यालय जीवन)
- ०५ माध्यामिक बिद्यालय भनेको कस्तो ठाँउ हो ? (क्रियाकलापहरु)
- ०६ उच्च माध्यामिक बिद्यालय भनेको कस्तो ठाँउ हो ?
- ०७ उच्च माध्यामिक बिद्यालयको प्रवेश परिक्षा प्रणाली
- ०८ बिद्यालयमा प्रयोग हुने विभिन्न बस्तु तथा सामाग्रीहरुको परिचय
- ०९ ईन्टरनेशनल स्कुलहरुको विवरण
- १० बिद्यालय, क्षेत्रको जापानी भाषा कक्षा
- ११ काम लगाई दिने निकाय (हेल्लो वर्कको विवरण)
- १२ काम गर्न चाहने ब्यक्तिहरुका लागि ब्यावसायिक ज्ञान र प्रविधिका बारे अध्यापन गराउने बिद्यालयहरु (काम गर्नको चाहिने प्रविधि सिकाउने स्थान)

०१

जापानको शिक्षा प्रणाली

माथि



०२ प्राथमिक विद्यालय भन्नाले कस्तो ठाँउ हो ? (विद्यालय जीवन)

माथि

ओसाकामा अवस्थित सार्वजनिक प्राथमिक विद्यालयहरूमा निम्न लिखित नियमहरू हुन्छन् । विद्यालय अनुसार नियमहरू फरक पनि हुन सक्ने भएकोले सम्बन्धित विद्यालयका शिक्षकसंग प्रत्यक्ष सोध्नोस ।

◆ विद्यालयमा आउने बारे

१ विद्यालय आउने जाने बाटो

सुरक्षित रूपमा विद्यालय आउन जानका लागि प्रयोग गरिने बाटो निश्चित गरिएको हुन्छ । यसलाई जापानी भाषामा चुउगाकुरो भनिन्छ । विद्यालयले सकेसम्म खतरा मुक्त बाटो तय गर्ने हुनाले सोहि बाटोबाट मात्र आउने जाने गर्नु पर्दछ ।

२ विद्यालय आउने जाने तरिका

○ सामुहिक रूपमा आउने जाने

यो भनेको नजिकै बस्ने विद्यार्थीहरूको एउटा समुह बनाएर विद्यालय आउने जाने तरिका हो ।

ढिला नहुने गरी सधैं भेला हुने स्थानमा जानु पर्दछ ।

○ व्यक्तिगत रूपमा आउने जाने

एकलै वा नजिकै बसोबास गर्ने विद्यार्थीसाथी संग विद्यालय आउने जाने तरिका हो ।

◆ कक्षा शुरु हुने समय (विद्यालय शुरु हुने समय)

विद्यालय बिहान ८:२५ देखि ८:३० सम्ममा शुरु हुन्छ । विद्यालय शुरु हुनु १० मिनेट अघि सम्ममा विद्यालयमा पुगि सक्नु पर्छ । कक्षा शुरु हुने बेला सम्ममा पनि विद्यालयमा नपुगेमा ढिला भएको मानिन्छ । ढिला हुने भएमा तथा अस्पताल जानु पर्ने भएमा अनिवार्य रूपमा विद्यालयमा खबर गर्नु पर्दछ ।

◆ विद्यालयमा रहने समय

बार तथा अध्ययन गर्ने वर्ष अनुसार कक्षाको संख्या र घर फर्कने समय फरक हुन्छ । प्राथमिक विद्यालयको छैठौं वर्षमा बिहान ८:३० तिरबाट विद्यालय शुरु भई बिहानी खण्डमा ४ पिरियड (४५ मिनेटको एक पिरियड) को कक्षा संचालन गरिन्छ । दिउँसोको खाना (विद्यालय खाना वा व्यक्तिगत खाना) पछि २ पिरियड गरि दैनिक ५ देखि ६ पिरियड कक्षा संचालन गरिन्छ । हरेक कक्षा शिक्षकले प्रमुख जिम्मेवारी लिई कक्षा संचालन गर्दछन् ।

◆ विद्यालय खाना (विद्यालयले उपलब्ध गराउने दिउँसोको खाना) अथवा व्यक्तिगत खाना (घरबाट लिई आउने खाना)

ओसाका प्रिफेक्चरका अधिकांश प्राथमिक विद्यालयहरूले विद्यालयमै खाना उपलब्ध गराउँछन् । विद्यार्थीहरूले आलोपालो गरि खाना बाँड्ने तथा खान सकिए पछि सामान मिलाउने जस्ता कार्य गर्दछन् । यसलाई खाना बाँड्ने पालोको व्यक्ति (क्युस्योकु गाखारी) भनिन्छ । सेमेष्टर प्रारम्भ हुने तथा विशेष कार्यक्रमका दिनहरूमा खाना उपलब्ध नहुन पनि सक्छ ।

त्यस्तै घरबाट खाना ल्याउन पर्ने दिनहरू पनि हुन सक्छन । त्यस्तो अवस्थामा विद्यालयबाट जानकारी दिइन्छ । धार्मिक तथा एलर्जीका कारणले खान नहुने कुरा छ भने कक्षा शिक्षक लाई खबर गर्नुहोस ।  
विद्यालय खानाको सामग्री शुल्क अभिभावकले तिर्नु पर्दछ । १ महिनामा लगभग ४,००० देखि ५,००० येन लाग्दछ ।

#### ◆ सरसफाईको समय

प्राथमिक विद्यालयमा खाना खाए पश्चात सरसफाईको समय निश्चित गरिएको हुन्छ । विद्यार्थीले कक्षा कोठा, भर्याङ्ग , प्यासेज, ट्वाइले टजस्ता ठाँउको सरसफाई गर्ने गर्दछन । आफु पढ्ने कक्षकोठाको सरसफाई आफैले गर्नु पर्दछ ।

#### ◆ घर फर्कने

विद्यालय आउने समयमा विद्यालय बाट तोकिएको बाटोबाट घर फर्कनु पर्दछ । विद्यालयको छुट्टीहुने समय भने आआफ्नो ग्रेड र हरेक हाप्ताको बार अनुसार फरक फरक हुन्छ । विद्यालयमा कार्यक्रम भएको बेला पनि समय परिवर्तन हुन्छ । समय परिवर्तन हुने बेलाम विद्यालयले जानकारी दिनेछ ।

#### ◆ युनिफर्म (विद्यालयको लुगा/पोशाक)

अधिकांश प्राथमिक विद्यालयहरूमा आफुखुशी लुगा लगाएर जान सकिन्छ तर कुनै विद्यालयहरूले भने युनिफर्म तोकेकोहुन्छ ।

शारिरीक शिक्षाको समयमा चलन मिलने खालको खेलकुदको पोशाक लगाउनु पर्दछ । खेलकुद कक्षमा लगाइने जुता अलग हुने विद्यालयहरू पनि हुन्छन । विद्यालय खाना बाँड्ने बेलामा एप्रोन, मास्क, टोपी लगाउनु पर्दछ । मास्क चाँहि आफैले व्यवस्था गर्नु पर्दछ ।

गर्मीमा पौडी खेलका लागि स्वीमिङ्ग कस्टम र टोपीको व्यवस्था आफै गर्नु पर्दछ । आफ्नो सरसामानमा आफ्नो नाम लेखि राख्नु पर्दछ ।

अन्य जानकारीका लागि विद्यालयमा सोध्नुहोस ।

#### ◆ कक्षाको बारेमा

एउटा कक्षामा ४० जना भित्र विद्यार्थीहरू र कक्षा शिक्षक रहन्छन । कक्षा शिक्षकले प्रमुख जिम्मेवारी लिई कक्षा संचालन गर्छन भने अध्ययन वर्ष तथा विद्यालय अनुसार चित्रकला, संगित, गृह विज्ञान जस्ता विषयहरू फरक शिक्षकले पढाउन पनि सक्छन । अरु केहि शिक्षकले पढाउन पनि सक्छन ।

※ हरेक विषयको अध्ययन तथा कक्षाको प्रारम्भ समापन जस्ता विद्यालयका क्रियाकलापहरू कक्षा अनुसार बढि हुन सक्ने हुनाले कुनै समस्या परेमा तुरुन्त कक्षा शिक्षक शिक्षिका संग सल्लाह गर्नुहोस ।

#### ◆ अध्ययन विषयहरू

विद्यालयमा निम्न विषयहरू अध्यापन गरिन्छ ।

प्राथमिक विद्यालय पहिलो र दोश्रो वर्ष

राष्ट्र भाषा, गणित, जनजीवन, संगीत, चित्रकला, शारिरीक शिक्षा, विशेष विषय "नैतिक शिक्षा"

प्राथमिक विद्यालय तेश्रो र चौथो वर्ष

राष्ट्र भाषा, गणित, सामाजिक शिक्षा, विज्ञान, संगीत, चित्रकला, शारिरीक शिक्षा, विशेष विषय "नैतिक शिक्षा"  
विदेशी भाषा

प्राथमिक विद्यालय पाँचौ र छैठौं वर्ष

राष्ट्र भाषा, गणित, सामाजिक शिक्षा, विज्ञान, संगीत, चित्रकला, शारिरीक शिक्षा, गृह विज्ञान, (नैतिक शिक्षा)  
विदेशी भाषा

※ अन्य विशेष शैक्षिक क्रियाकलापहरू (कक्षा क्रियाकलाप, बालबालिका संघको क्रियाकलाप, क्लब क्रियाकलाप, विद्यालयका कार्यक्रमहरू) को एकिकृत अध्ययनको समय पनि हुन्छन ।

विशेष शैक्षिक क्रियाकलापहरू भन्नाले बालबालिका संघको क्रियाकलाप जस्तै विद्यालय जीवन सहज बनाउनका लागि विद्यार्थीहरूले गर्ने क्रियाकलाप लाई बुझाउछ ।

#### ◆ अध्ययन सामाग्री

अध्ययनका लागि चाहिने पाठ्यपुस्तक निःशुल्क हुन्छन । साधारणतया पाठ्यपुस्तक बाहेक लाग्ने आवश्यक सामाग्री शुल्क सम्बन्धित परिवारले नै ब्यहोर्नु पर्दछ ।

कुनै विषयहरूमा आफुले मात्र प्रयोग गर्नु पर्ने सामाग्रीहरूको आवश्यकता पर्दछ ।

राष्ट्र भाषा → ब्रस पेन, मसी

संगीत → हार्मोनिका (पियानीका), रेकर्डर आदि

चित्रकला → वाटर कलरका सामाग्री, क्रेयोन, क्रेपास आदि

गृह विज्ञान, सिलाई मेशिन आदि

सम्पूर्ण विद्यार्थीहरूको विषय अनुसारको आवश्यक सामाग्रीहरू विद्यालयले एकमुष्ट खरिद गरि पछि हिसाब मिलान गर्न सक्छन ।

#### ◆भाषा अनुवादको बारेमा

राम्ररी जापानी भाषा बोल्न नसक्ने विद्यार्थी वा अभिभावकहरूले विद्यालय वा कक्षा शिक्षकहरू संग राम्ररी कुराकानी गर्न सकुन भन्ने उद्देश्यले भाषा अनुवादको सेवा दिने विद्यालयहरू पनि हुन्छन । बिस्तृत जानकारीको लागि विद्यालयका शिक्षक संग सम्पर्क गर्नुहोस ।

#### ◆स्वास्थ्य परिक्षण

[स्वास्थ्य परिक्षणको बारे]

जापानको विद्यालयहरूमा विद्यालयको आवश्यकता अनुसार विद्यार्थीको स्वास्थ्य परिक्षण गरिन्छ । स्वास्थ्य परिक्षणको विभिन्न प्रकारहरू हुन्छन ।

- बीमा सर्भे (हालसम्म लागेको रोग तथा स्वास्थ्य स्थितिको बारेमा अध्ययन गरिन्छ ।)
- शरिरको उचाई, तौल, शारिरीक परिक्षण (पेट भित्रको अवस्था), आँखा परिक्षण (आँखा स्वस्थ्य भए नभएको बारे), नाक कान परिक्षण, दन्त परिक्षण, श्रवण शक्ति परिक्षण, ध्वनी परिक्षण
- क्षयरोग परिक्षण आवश्यक व्यक्ति लाई गरिन्छ ।
- प्राथमिक विद्यालयमा पहिलो वर्षका सम्पूर्ण विद्यार्थीलाई इलेक्टोकार्डियाग्राम परिक्षण गरिन्छ ।
- मुत्र परिक्षण

※यस बाहेक पौडी कक्षा अघि, म्याराथुन अघि, पहाड चढनु अघि, अध्ययन भ्रमण आदि जानु अघि स्वास्थ्य परिक्षण गरिन्छ ।

#### ◆सुचना पत्र/रिपोर्ट कार्ड

यसमा बालबच्चाको अध्ययन परिणाम (रिजल्ट) तथा विद्यालयको विभिन्न क्रियाकलापहरूको बारेमा लेखिएको हुन्छ । विद्यालयबाट अध्ययन समापन समारोहको दिनमा प्राप्त गरी अभिभावक लाई देखाए पश्चात अर्को सेमेष्टरको शुरुवातमा (सेमेष्टर प्रारम्भ समारोहमा) कक्षा शिक्षक लाई हस्तान्तरण गरिन्छ ।



## ०३ प्राथमिक विद्यालय भनेको कस्तो ठाँउ हो ? (क्रियाकलापहरू)

माथि

## प्राथमिक विद्यालय पहिलो वर्ष

हरेक वर्ष अप्रिलमा विद्यालय शुरु भई अर्को वर्षको मार्चमा सकिन्छ । १ वर्षलाई २ देखि ३ सेमेष्टरमा बाँडिएको हुन्छ । विद्यालयमा विभिन्न क्रियाकलापहरू संचालन गरिन्छ । त्यस विचमा, अभिभावकलाई विद्यालयमा बोलाउने, विशेष कारणले पैसा आवश्यक पर्ने अवस्था पनि हुन सक्छ । यसबारे सम्बन्धित विद्यालयले विस्तृत जानकारी दिने गर्दछ । विद्यालयको क्रियाकलापको नाम तथा विषयहरू तपाईं बस्नु हुने क्षेत्र, विद्यालय, अध्ययन वर्षअनुसार फरक हुन सक्छन । यहाँ निम्न ३ वटा सेमेष्टरको प्रतिनिधीमुलक क्रियाकलापहरूको बारेमा परिचय दिइन्छ ।

पहिलो सेमेष्टर (अप्रिल देखि जुलाई तिर सम्म)

- सेमेष्टर प्रारम्भ समारोह  
यो सेमेष्टर शुरु गर्ने बेलाको समारोह हो । यस समारोहमा प्राय सबै अध्ययन वर्षका विद्यार्थीहरू भेला हुन्छन ।
- भर्ना समारोह  
यो पहिलो वर्षमा प्रवेश गर्ने विद्यार्थीहरूको लागि गरिने स्वागत कार्यक्रम हो । यसमा अभिभावकहरू पनि सहभागी हुन्छन ।
- स्वास्थ्य परिक्षण  
यसमा शारिरीक अवस्था ठिक भए नभएको बारे डाक्टरले परिक्षण गर्नुहुन्छ ।
- शरिर मापन  
यसमा शरिरको उचाई र तौल आदि मापन गरिन्छ ।
- विद्यार्थीको घर भ्रमण  
यसमा कक्षा शिक्षकले विद्यार्थीको घरमा गएर बालबच्चाको दैनिकीका बारेमा अभिभावक संग छलफल गर्ने गर्छन ।
- स्थलगत अध्ययन  
यसमा कक्षा कोठामा अध्ययन गर्न नसकिने प्रकृति, ईतिहास, संस्कृति जस्ता कुराहरू विद्यालय बाहिर गई प्रत्यक्ष अनुभव गरी अध्ययन गरिन्छ ।
- कक्षा अवलोकन  
यसमा अभिभावकहरूले आफ्ना बच्चाहरू कक्षामा कसरी अध्ययन गर्छन भनी हेर्न सकिन्छ ।
- छलफल सभा  
कक्षा शिक्षक तथा अभिभावकहरू प्रत्येक सेमेष्टरमा अध्ययन र विद्यालय, पारिवारिक जीवनको अवस्था आदि बारे छलफल गरिन्छ ।
- कक्षा छलफल सभा  
कक्षामा कक्षा शिक्षक शिक्षिका र अभिभावक विद्यार्थीको बारेमा छलफल गरिन्छ ।
- तेश्रो पक्ष छलफल (ब्यक्तिगत छलफल)  
यसमा कक्षा शिक्षक र अभिभावक, विद्यार्थी ३ (४) जना भएर विद्यालय, पारिवारिक जीवन बारे छलफल गरिन्छ । प्रत्येक सेमेष्टरको अन्त्यमा छलफल गरिन्छ ।
- पौडी कक्षा (पुल)  
प्रायः सबै प्राथमिक विद्यालययमा स्वीमिङ्ग पुल हुन्छ । जुनको अन्त्य देखि जुलाई सम्ममा पौडी खेल्ने अभ्यासको कक्षा संचालन गरिन्छ ।

- समापन समारोह  
यसमा सेमेष्टरको अन्त्यमा समापन समारोह आयोजना गरिन्छ । यो समारोहको बेलामा सम्पूर्ण अध्ययन वर्षका विद्यार्थीहरू सहभागी हुन्छन ।
- गर्मी बिदा (जुलाई अन्त्य तिर बाट अगष्टको अन्त्य तिर सम्म)  
करिब ३० देखि ४० दिन सम्म लामो बिदा हुन्छ । बिदाको बेलामा पौडी र क्लब क्रियाकलापहरूको लागि विद्यालय जान पर्ने दिनहरू पनि हुन्छन ।

#### दोश्रो सेमेष्टर (सेप्टेम्बर देखि डिसेम्बर तिर सम्म)

- सेमेष्टर प्रारम्भ समारोह
- खेलकुद प्रतियोगिता  
दौड प्रतियोगिता, रिले, नृत्य, आदि गरि कक्षाका साथीहरूलाई समर्थन गर्दै प्रतियोगिताको आनन्द लिइन्छ । प्रतियोगिता हेरेर अभिभावक तथा परिवारले सहभागीता जनाउन सक्ने दिन पनि हुन्छन । यसलाई प्राय विद्यालयहरूमा उन्दोउखाई भनिन्छ । केही विद्यालयहरूले पहिलो सेमेस्टरमा यो गर्छन ।
- अध्ययन भ्रमण  
प्राथमिक विद्यालयको छैंठौ वर्षमा सबै विद्यार्थीहरू रात बिताउने गरी भ्रमणमा जान्छन । दोश्रो सेमेष्टरमा भ्रमणमा जाने कुरा धेरै हुन्छन । केही विद्यालयहरूले पहिलो सेमेस्टरमा यो गर्छन ।
- साँस्कृतिक कार्यक्रम, अध्ययन प्रस्तुतिकरण,  
चित्रकला, गृहविज्ञान अन्तरगत तयार पारिएका विस्तु, सामाजिक शिक्षा, विज्ञान अन्तर्गत तयार पारिएका रिपोर्टहरू, संगीत, अभिनय आदिको प्रस्तुति गरिन्छ । प्रस्तुत बिषयहरू हेर्ने, सुन्ने गरि आनन्द लिने समय हो । प्राय अभिभावकहरू पनि हेर्नको लागि जाने गर्दछन ।
- समापन समारोह
- जाडो बिदा (डिसेम्बर अन्त्य तिर बाट जनवरीको अन्त्य तिर सम्म)  
करिब २ हप्ता जति बिदा हुन्छ ।

#### तेश्रो सेमेष्टर (जनवरी देखि मार्चसम्म)

- सेमेष्टर प्रारम्भ समारोह
- दिक्षान्त समारोह  
दिक्षित हुने विद्यार्थीहरूलाई दिक्षान्त प्रमाण पत्र दिईने समारोह हो ।
- अध्ययन समापन समारोह  
१ वर्ष सकिए पछि गरिने समारोह हो । धेरै भएमा, सम्पूर्ण अध्ययन वर्षका विद्यार्थीहरू सहभागी हुन्छन ।
- वसन्त बिदा (मार्च अन्त्य बाट अप्रिल पहिलो हप्ता सम्म)

अध्ययन समापन समारोह सकिए पछि वसन्तको बिदा हुन्छ । यो बिदा सकिए पछि कक्षा परिवर्तन भई माथिको कक्षामा जान्छन र अप्रिलबाट नयाँ अध्ययन वर्ष शुरु हुन्छ ।



## ०४ माध्यामिक विद्यालय भनेको कस्तो ठाँउ हो ? (विद्यालय जीवन)

माथि

ओसाकामा अवस्थित सार्वजनिक माध्यामिक विद्यालयहरूमा, निम्न लिखित नियमहरू हुन्छन् । विद्यालय अनुसार नियमहरू फरक पनि हुन सक्ने भएकोले सम्बन्धित विद्यालयका शिक्षकसंग प्रत्यक्ष सोध्नुहोस ।

## ◆ विद्यालयमा आउने बारे

१ विद्यालय आउने जाने बाटो

सुरक्षित रूपमा विद्यालय आउन जानका लागि प्रयोग गरिने बाटो निश्चित गरिएको हुन्छ । यसलाई जापानी भाषामा चुउगाकुरो भनिन्छ । विद्यालयले सकेसम्म खतरा मुक्त बाटो तय गर्ने हुनाले सोहि बाटोबाट मात्र आउने जाने गर्नु पर्दछ ।

२ विद्यालय आउने जाने तरिका

एकलै वा नजिकै बसोबास गर्ने विद्यार्थी साथी संग विद्यालय आउने जाने तरिका हो । माध्यामिक विद्यालयका विद्यार्थीहरू प्राय एकलै नै विद्यालय आउने जाने गर्दछन् ।

## ◆ कक्षा शुरु हुने समय (विद्यालय शुरु हुने समय)

विद्यालय बिहान ८:२५ देखि ८:३० सम्ममा शुरु हुन्छ । विद्यालय शुरु हुनु १० मिनेट अघि सम्ममा विद्यालयमा पुगि सक्नु पर्छ । कक्षा शुरु हुने बेला सम्ममा पनि विद्यालयमा नपुगेमा ढिला भएको मानिन्छ । ढिला भएमा तथा अस्पताल जानु पर्ने भएमा अनिवार्य रूपमा विद्यालयमा खबर गर्नु पर्दछ ।

## ◆ विद्यालयमा रहने समय

पहिलो वर्ष देखि तेश्रो वर्षका विद्यार्थीहरू कक्षाको संख्या र फर्कने समय एकै हुन्छ । बिहान ८:३० तिरबाट विद्यालय शुरु भई बिहानी खण्डमा ४ पिरियड (५० मिनेटको एक पिरियड) को कक्षा संचालन गरिन्छ । दिउँसोको खाना पछि २ पिरियड गरि दैनिक ५ देखि ६ पिरियड कक्षा संचालन गरिन्छ । हरेक कक्षामा बिषय अनुसारका शिक्षकले कक्षा संचालन गर्दछन् ।

## ◆ विद्यालय खाना (विद्यालयले उपलब्ध गराउने दिउँसोको खाना) अथवा व्यक्तिगत खाना (घरबाट लिई आउने खाना)

माध्यामिक विद्यालय अनुसार विद्यालय खाना (विद्यालयले उपलब्ध गराउने दिउँसोको खाना) उपलब्ध हुने नहुने अवस्था हुन्छ । सम्पूर्ण विद्यार्थीहरूलाई खाना उपलब्ध गराउने वा खानाकोलागि आवेदन दिएका विद्यार्थीहरूलाई मात्र उपलब्ध गराईने हुन सक्छ । मस्कूलमा मेरो खाजा खान्छु (म खान घर जान्दिन) । खाना उपलब्ध नगराउने दिनमा आफैले लिएर जानु पर्दछ । खानाको सट्टा पाउरोटि लिएर जान पनि सकिन्छ वा विद्यालयमै पाउरोटि बेच्ने विद्यालयहरू पनि हुन्छन् । विद्यालय खाना उपलब्ध हुने विद्यालयहरूमा विद्यार्थीहरूले आलोपालो गरि खाना बाँड्ने तथा खान सकिए पछि सामान मिलाउने जस्ता कार्य गर्दछन् । यसलाई खाना बाँड्ने पालोको व्यक्ति (क्युस्योकु गाखारी) भनिन्छ ।

सेमेष्टर प्रारम्भ हुने तथा विशेष कार्यक्रमका दिनहरूमा खाना उपलब्ध नहुन पनि सक्छ । त्यस्तै घरबाट खाना ल्याउन पर्ने दिनहरू पनि हुन सक्छन् । त्यस्तो अवस्थामा विद्यालयबाट जानकारी दिइन्छ । धार्मिक तथा एलर्जीका कारणले खान नहुने कुरा छ भने कक्षा शिक्षक लाई खबर गर्नुहोस ।

विद्यालय खानाको सामाग्री शुल्क अभिभावकले तिर्नु पर्दछ । १ महिनामा लगभग ४,५०० देखि ६,००० येन लाग्दछ ।

## ◆ सरसफाईको समय

माध्यामिक विद्यालयमा घर फर्कनु अघि सरसफाईको समय निश्चित गरिएको हुन्छ । विद्यार्थीले कक्षा कोठा, भर्याङ्ग , प्यासेज, ट्वाइलेट जस्ता ठाँउको सरसफाई गर्ने गर्दछन् । आफु पढने कक्ष्याकोठाको सरसफाई आफैले गर्नु पर्दछ ।

## ◆ क्लब क्रियाकलाप

कक्षा सकिए पछि विद्यार्थीहरूले आफुलाई उपयुक्त लाग्ने खेलकुद या साँस्कृतिक क्रियाकलापहरू संचालन गर्ने गर्दछन ।

#### ◆ घर फर्कने

बिद्यालय जाने समयमा प्रयोग गरिएको बाटोबाट घर फर्कनु पर्दछ । विद्यालयको छुट्टीहुने समय भने आआफ्नो ग्रेड र हरेक

हाप्ताको बार अनुसार फरक फरक हुन्छ। बिद्यालयको कार्यक्रम भएको बेला पनि समय परिवर्तन हुन्छ । समय परिवर्तन हुने बेलाम बिद्यालयले जानकारी दिनेछ ।

#### ◆ युनिफर्म (बिद्यालयको लुगा)

अधिकांश प्राथमिक बिद्यालयहरूमा आफुखुशी लुगा लगाएर जान सकिन्छ तर कुनै बिद्यालयहरूले भने युनिफर्म तोकेको हुन्छ । शारिरीक शिक्षाको समयमा चलन सजिलोहुने खालको खेलकुदको पोसाक लगाउनु पर्दछ । खेलकुद कक्षमा लगाइने जुत्ता अलग हुने बिद्यालयहरू पनि हुन्छन । बिद्यालय खाना बाँड्ने बेलामा एप्रोन, मास्क, टोपी लगाउनु पर्दछ । मास्क चाँहि आफैले व्यवस्था गर्नु पर्दछ ।

गर्मीमा पौडी खेलका लागि स्वीमिङ्ग कस्टम र टोपीको व्यवस्थाआफै गर्नु पर्दछ । आफ्नो सरसामानमा आफ्नो नाम लेखि राख्नु पर्दछ ।

अन्य जानकारीका लागि बिद्यालयमा सोध्नुहोस ।

#### ◆ कक्षाको बारेमा

कक्षामा ४० जना भित्र विद्यार्थीहरू र कक्षा शिक्षकका अलावा सहायक कक्षा शिक्षक पनि रहन सक्छन । विषय अनुसार अध्यापन गराउने शिक्षक फरक हुन सक्छन ।

※ हरेक विषयको अध्ययन तथा कक्षाको प्रारम्भ समापन जस्ता बिद्यालयका क्रियाकलापहरू कक्षा अनुसार बढि हुन सक्ने हुनाले कुनै समस्या परेमा तुरुन्त कक्षा शिक्षक शिक्षिका संग सल्लाह गर्नुहोस ।

#### ◆ अध्ययन विषयहरू

राष्ट्र (जापानी) भाषा, गणित, सामाजिक शिक्षा, संगीत, कला, विज्ञान, शारिरीक शिक्षा, प्रविधि, गृह विज्ञान, विदेशी भाषा (अंग्रेजी) भाषा, विशेष विषय "नैतिक शिक्षा" जस्ता विषय रहन्छन ।

※ त्यस बाहेक विशेष क्रियाकलाप (कक्षागत कृयाकलाप, विद्यार्थी संघको क्रियाकलाप, बिद्यालय क्रियाकलाप) तथा सामुहिक अध्ययनको समय पनि हुने गर्दछ ।

#### ◆ अध्ययनका लागि आवश्यक सामाग्री

अध्ययनका लागि चाहिने पाठ्यपुस्तक निःशुल्क हुन्छन । पाठ्यपुस्तक अलावाको आवश्यक सामाग्री साधारणतया सम्बन्धित परिवारले नै व्यहोर्नु पर्दछ ।

राष्ट्र भाषा → ब्रस पेन, मसी  
प्रविधि, गृह विज्ञान → सिलाई मेशिन आदि

बिद्यालयले विषय अनुसार सम्पुर्ण विद्यार्थीहरूको आवश्यक सामाग्रीहरू एकमुष्ट खरिद गरि पछि हिसाब मिलान गर्न सक्छन ।

#### ◆ भाषा अनुवादको बारेमा

राम्ररी जापानी भाषा बोल्न नसक्ने विद्यार्थी वा अभिभावकहरूले बिद्यालय वा कक्षा शिक्षकहर संग राम्ररी कुराकानी गर्न सक्नु भन्ने उद्देश्यले भाषा अनुवादको सेवा दिने बिद्यालयहरू पनि हुन्छन । बिस्तृत जानकारीको लागि बिद्यालयका शिक्षक संग सम्पर्क गर्नुहोस ।

#### ◆ स्वास्थ्य परिक्षण

[स्वास्थ्य परिक्षणको बारे]

जापानको विद्यालयहरूमा विद्यालयको आवश्यकता अनुसार विद्यार्थीको स्वास्थ्य परिक्षण गरिन्छ । स्वास्थ्य परिक्षणको विभिन्न प्रकारहरू हुन्छन् ।

- बिमा सर्भे (हालसम्म लागेको रोग तथा स्वास्थ्य स्थितिको बारेमा अध्ययन गरिन्छ ।)
  - शरिरको उचाई, तौल, शारिरीक परिक्षण (पेट भित्रको अवस्था), आँखा परिक्षण (आँखा स्वास्थ्य भए नभएको बारे) नाक कान परिक्षण, दन्त परिक्षण, श्रवण शक्ति परिक्षण, ध्वनी परिक्षण
  - क्षयरोग परिक्षण आवश्यक सम्पूर्ण विद्यार्थीलाई गरिन्छ ।
  - इलेक्टोकार्डियोग्राम परिक्षण माध्यामिक विद्यालयका पहिलो बर्षका सम्पूर्ण विद्यार्थीलाई गरिन्छ ।
  - मुत्र परिक्षण
- ※ यस बाहेक पौडी कक्षा अघि, म्याराथुन अघि, पहाड चढनु अघि, अध्ययन भ्रमण आदि जानु अघि स्वास्थ्य परिक्षण गरिन्छ ।

#### ◆ आवधिक परिक्षा

माध्यामिक विद्यालयमा वार्षिक ५, ६ पटक आवधिक परिक्षा (अर्ध वार्षिक सेमेष्टर परिक्षा) हुने गर्दछन् । विषय अनुसार एक पटकमात्र दोश्रो पटक लिने परिक्षा वा पटकै परिक्षा संचालन नगरिने विषय पनि हुन्छन् । आवधिक परिक्षाको समय दुई देखि तीन दिन हुने गर्दछ ।

आवधिक परिक्षाको अलावा गृह कार्य परिक्षा, क्षमता परिक्षा संचालन गरिने विद्यालयहरू पनि छन् । विस्तृत जानकारीको लागि विद्यालयका शिक्षकहरूसँग सम्पर्क राख्नुहोस ।

#### ◆ सुचना पत्र/रिपोर्ट कार्ड

बालबच्चाको अध्ययन परिणाम (रिजल्ट) तथा विद्यालयको विभिन्न क्रियाकलापहरूको बारेमा लेखिएको हुन्छ । अध्ययन समापन समारोहको दिनमा प्राप्त गरी अभिभावकलाई देखाए पश्चात अर्को सेमेष्टरको शुरुवातमा (सेमेष्टर प्रारम्भ समारोहमा) कक्षा शिक्षकलाई हस्तान्तरण गरिन्छ ।

## ०५ माध्यामिक विद्यालय भनेको कस्तो ठाँउ हो ? (क्रियाकलापहरू)

माथि

## माध्यामिक विद्यालय पहिलो वर्ष

हरेक वर्ष अप्रिलमा विद्यालय शुरु भई अर्को वर्षको मार्चमा सकिन्छ । १ वर्ष लाई २ देखि ३ सेमेष्टरमा बाँडिएको हुन्छ । विद्यालयमा विभिन्न क्रियाकलापहरू संचालन गरिन्छ । त्यस मध्ये, अभिभावकलाई विद्यालयमा बोलाउने, विशेष कारणले पैसा आवश्यक पर्ने अवस्था पनि हुन सक्छ । बिस्तृत जानकारी सम्बन्धित विद्यालयबाट प्रदान गरिन्छ । विद्यालयको क्रियाकलापको नाम तथा विषयहरू तपाईं बस्नु हुने क्षेत्र, विद्यालय, अध्ययन वर्ष अनुसार फरक हुन सक्छन । यहाँ ३ वटा सेमेष्टरको प्रतिनिधीमुलक क्रियाकलापहरूको बारेमा परिचय दिइन्छ ।

पहिलो सेमेष्टर (अप्रिल देखि जुलाई तिर सम्म)

## ● सेमेष्टर प्रारम्भ समारोह

यो सेमेष्टर शुरु गर्ने बेलाको समारोह हो । यस समारोहमा प्राय सबै अध्ययन वर्षका विद्यार्थीहरू भेला हुन्छन ।

## ● भर्ना समारोह

यो पहिलो वर्षमा प्रवेश गर्ने विद्यार्थीहरूको लागि गरिने स्वागत कार्यक्रम हो । यसमा अभिभावकहरू पनि सहभागी हुन्छन ।

## ● स्वास्थ्य परिक्षण

यसमा शारिरीक अवस्था ठिक भए नभएको बारे डाक्टरले परिक्षण गर्नुहुन्छ ।

## ● शरिर मापन

यसमा शरिरको उचाई र तौल आदि मापन गरिन्छ ।

## ● विद्यार्थीको घर भ्रमण

कक्षा शिक्षकले विद्यार्थीको घरमा गएर बालबच्चाको दैनिकीबारेमा अभिभावक संग छलफल गर्ने गर्छन ।

## ● स्थलगत अध्ययन

यसमा कक्षा कोठामा अध्ययन गर्न नसकिने प्रकृति, इतिहास, संस्कृति जस्ता कुराहरू विद्यालय बाहिर गई प्रत्यक्ष अनुभव गरी अध्ययन गरिन्छ ।

## ● कक्षा अवलोकन

यसमा अभिभावकहरूले आफ्ना बच्चाहरू कक्षामा कसरी अध्ययन गर्छन भनी हेर्न सकिन्छ ।

## ● छलफल सभा

कक्षा शिक्षक तथा अभिभावकहरू प्रत्येक सेमेष्टरमा अध्ययन र विद्यालय, पारिवारिक जीवनको अवस्था आदि बारे छलफल गरिन्छ ।

## ● कक्षा छलफल सभा

यसमा कक्षामा कक्षा शिक्षक शिक्षिका र अभिभावकले विद्यार्थीको बारेमा छलफल गरिन्छ ।

## ● तेश्रो पक्ष छलफल (व्यक्तिगत छलफल)

कम्तिमा तीन जना, होमरूम शिक्षक (क्लासटिचर), अभिभावक र विद्यार्थीहरूसँग विद्यालय र पारिवारिक जीवनबारे छलफल गर्नुहोस् प्रत्येक सेमेष्टरको अन्त्यमा छलफल गरिन्छ ।

## ● शैक्षिक भ्रमण

माध्यामिक विद्यालयमा आई सके पछि कक्षाका सम्पूर्ण विद्यार्थीहरू रात बिताउने गरी शैक्षिक भ्रमण

मा जाने गर्दछन । माध्यमिक विद्यालयको पहिलो वर्षमा प्राय शैक्षिक भ्रमणमा लगिन्छ ।

- पौडी कक्षा (पुल)

प्राय सबै प्राथमिक विद्यालयमा स्वीमिङ्ग पुल हुन्छ । जुनको अन्त्य देखि जुलाई सम्ममा पौडी खेल्ने अभ्यासको कक्षा संचालन गरिन्छ ।

- समापन समारोह

सेमेष्टरको अन्त्यमा समापन समारोह आयोजना गरिन्छ । यो समारोहको बेलामा सम्पूर्ण अध्ययन वर्षका विद्यार्थीहरू सहभागी हुन्छन ।

- गर्मी बिदा (जुलाई अन्त्य तिर बाट अगष्टको अन्त्य तिर सम्म)

करिब ३० देखि ४० दिन सम्म लामो बिदा हुन्छ । बिदाको बेलामा पौडी र क्लब क्रियाकलापहरूको लागि विद्यालय जान पर्ने दिनहरू पनि हुन्छन ।

दोश्रो सेमेष्टर (सेप्टेम्बर देखि डिसेम्बर तिर सम्म)

- सेमेष्टर प्रारम्भ समारोह

- खेलकुद प्रतियोगिता

छोटो दुरीको रिले दौड प्रतियोगिता, नृत्य प्रतियोगिता, कक्षाका साथीहरूको प्रतियोगी साथीहरूलाई प्रोत्साहन गर्ने गरी रमाईलो संग संचालन गरिने खेलकुद कार्यक्रम हो । केही विद्यालयहरूमा अभिभावक र परिवारका सदस्यहरूले पनि भाग लिन सक्छन्। त्यस्ता प्रतियोगिताहरूलाई "एथलेटिक भेट" वा "एथलेटिक महोत्सव" भनिन्छ। केही विद्यालयहरूले पहिलो सेमेस्टरमा यो गर्छन्।

- साँस्कृतिक कार्यक्रम, अध्ययन प्रस्तुतिकरण

चित्रकला, गृहविज्ञान अन्तरगत तयार पारिएका वस्तु, सामाजिक शिक्षा, विज्ञान अन्तर्गत तयार पारिएका रिपोर्टहरू, संगीत, अभिनय आदिको प्रस्तुति गरिन्छ । प्रस्तुत विषयहरू हेर्ने, सुन्ने गरि आनन्द लिने समय हो । प्राय अभिभावकहरू पनि हेर्नको लागि जाने गर्दछन ।

- समापन समारोह

- जाडो बिदा (डिसेम्बर अन्त्य तिर बाट जनवरीको अन्त्य तिर सम्म)

करिब २ हप्ता जति बिदा हुन्छ ।

तेश्रो सेमेष्टर (जनवरी देखि मार्चसम्म)

- सेमेष्टर प्रारम्भ समारोह

- दिक्षान्त समारोह

दिक्षित हुने विद्यार्थीहरूलाई दिक्षान्त प्रमाण पत्र दिईने समारोह हो ।

- अध्ययन समापन समारोह

१ वर्ष सकिए पछिको गरिने समारोह हो । धेरै भएमा, सम्पूर्ण अध्ययन वर्षका विद्यार्थीहरू सहभागी हुन्छन ।

- वसन्त बिदा (मार्च अन्त्य बाट अप्रिल पहिलो हप्ता सम्म)

अध्ययन समापन समारोह सकिए पछि वसन्तको बिदा हुन्छ । यो बिदा सकिए पछि कक्षा परिवर्तन भई माथिको कक्षामा जान्छन र अप्रिलबाट नयाँ अध्ययन वर्ष शुरु हुन्छ ।

०६ उच्च माध्यामिक विद्यालय भनेको कस्तो ठाँउ हो ?

माथि

**उच्च माध्यामिक विद्यालयमा विद्यार्थी जीवन**

ओसाकामा अवस्थित सार्वजनिक उच्च माध्यामिक विद्यालयहरूमा निम्न लिखित नियमहरू हुन्छन् । विद्यालय अनुसार नियमहरू फरक पनि हुन सक्ने भएकोले सम्बन्धित विद्यालयका शिक्षकसंग प्रत्यक्ष सोध्नुहोस ।

**◆ अध्ययन वर्ष**

उच्च माध्यामिक विद्यालय अध्ययन वर्ष प्रणाली र क्रेडिट प्रणाली गरी २ प्रकारको हुन्छन् । अध्ययन वर्ष प्रणालीमा अध्ययन वर्ष अनुसार अध्ययन गरीने विषयहरू फरक फरक हुन्छन् । (केहि आफैले छात्र मिल्ने विषयहरू पनि हुन्छन्) गयल वा कुनै विषयमा गयल धेरै भएमा, गृहकार्य नबुझाएमा, अपेक्षा गरिए अनुसार परिक्षाको नतिजा नआएमा अर्को कक्षामा जान सकिदैन । यसलाई गेन्क्यु-यूची भनिन्छ । यस्तो भएमा पुन एक पटक सोहि वर्षमा अध्ययन गर्नु पर्ने हुन्छ । क्रेडिट प्रणाली लागु गरेको विद्यालयमा अध्ययन वर्ष हुँदैन । गेन्क्यु-यूची प्रणाली पनि हुँदैन । दिक्षित हुनको लागि आवश्यक विषयहरू निश्चित गरिएको हुन्छ र ती विषयहरूमा उत्तीर्ण भएमा दिक्षित हुन सकिन्छ।

**◆ क्रेडिट**

हरेक विषयको १ हप्ताको कक्षा अवधिको घण्टालाई क्रेडिट भनिन्छ । जस्तै, हप्ताको ४ घण्टा गणितको कक्षा लिएमा ४ क्रेडिट पाईन्छ । १ वर्ष अध्ययन गरी परिक्षामा निश्चित अंक प्राप्त गरेमा त्यस विषयमा उत्तीर्ण भएको मानिनेछ ।

**◆ कक्षा शुरु हुने समय (विद्यालय शुरु हुने समय)**

विद्यालय बिहान ८:२५ देखि ८:३० सम्ममा शुरु हुन्छ ।

**◆ ढिला**

विद्यालय शुरु हुने समय वा हरेक कक्षा शुरु हुने समयसम्ममा नआएमा ढिला भएको मानिनेछ । धेरै पटक ढिला भएमा, गयल भएमा क्रेडिट नपाइन सक्छ । ढिला हुने भएमा, बिरामी आदिका कारणले बिदा बस्नु पर्ने भएमा अनिवार्य रुपमा विद्यालयलाई खबर गर्नु पर्दछ ।

**◆ विद्यालयमा रहने समय**

बिहान ८:३० तिरबाट विद्यालय शुरु भई बिहानी खण्डमा ४ पिरियड (५० मिनेटको एक पिरियड) को कक्षा संचालन गरिन्छ । दिउँसोको खाना पछि २ देखि ३ पिरियडको कक्षा गरि दैनिक ६ देखि ७ पिरियड कक्षा संचालन गरिन्छ । हरेक कक्षामा विषय अनुसारका शिक्षकले कक्षा संचालन गर्दछन् ।

**◆ व्यक्तिगत खाना (घरबाट लिई आउने खाना)**

ओसाका प्रिफेक्चरका उच्च माध्यामिक विद्यालयमा विद्यालयमा खाना दिईदैन । खाना घरबाट लिएर जाने वा पाउरोटि किनेर लानु पर्दछ । क्यान्टिन भएका विद्यालयहरू पनि हुन्छन् ।

**◆ सरसफाईको समय**

माध्यामिक विद्यालयमा घर फर्कनु अघि सरसफाईको समय निश्चित गरिएको हुन्छ । विद्यार्थीले कक्षा कोठा, भ्याङ्ग, प्यासेज, ट्वाइलेट जस्ता ठाँउको सरसफाई गर्ने गर्दछन् । आफु पढ्ने कक्षाकोठाको सरसफाई आफैले गर्नु पर्दछ ।

#### ◆ क्लब क्रियाकलाप

कक्षा सकिए पछि विद्यार्थीहरूले आफुलाई उपयुक्त लाग्ने खेलकुद या साँस्कृतिक क्रियाकलापहरू संचालन गर्ने गर्दछन् ।

#### ◆ युनिफर्म (विद्यालयको लुगा)

अधिकांश उच्च माध्यामिक विद्यालयहरूले जाडो, गर्मीको छुटाछुटे युनिफर्म राखेका हुन्छन् । युनिफर्म लगाई विद्यालय जानु पर्ने हुन्छ ।

शारीरिक शिक्षाको समयमा चलन सजिलो हुने खालको खेलकुदको पोसाक लगाउनु पर्दछ । खेलकुद कक्षमा लगाइने जुता अलग हुने विद्यालयहरू पनि हुन्छन् । विद्यालयमा खाना बाँड्ने बेलामा एप्रोन, मास्क, टोपी लगाउनु पर्दछ । मास्क चाँहि आफैलेव्यवस्था गर्नु पर्दछ ।

गर्मीमा पौडी खेलका लागि स्वीमिङ्ग कस्टम र टोपीको व्यवस्थाआफै गर्नु पर्दछ । आफ्नो सरसामानमा आफ्नो नाम लेखि राख्नु पर्दछ ।

अन्य जानकारीका लागि विद्यालयमा सोध्नुहोस ।

#### ◆ कक्षाको बारेमा

एउटा कक्षामा भित्र ४० जना विद्यार्थीहरू र कक्षा शिक्षकका अलावा सहायक कक्षा शिक्षक पनि रहन सक्छन् । विषय अनुसार अध्यापन गराउने शिक्षक फरक हुन्छन् ।

※ हरेक विषयको अध्ययन तथा कक्षाको प्रारम्भ समापन जस्ता विद्यालयका क्रियाकलापहरू कक्षा अनुसार संचालन हुने हुनाले केहि कुरा नबुझेमा या कुनै समस्या परेमा तुरुन्त कक्षा शिक्षक शिक्षिका संग सल्लाह गर्नुहोस ।

#### ◆ अध्ययन विषयहरू

निम्न विषयहरू हाई स्कूलमा पढाइन्छ:

जापानी भाषा (साहित्य, भाषा संस्कृति), भूगोल/इतिहास (सामान्य भूगोल, व्यापक इतिहास), नागरिकशास्त्र (सार्वजनिक, आदि), गणित, विज्ञान (भौतिक, जीवविज्ञान, रसायन विज्ञान, आदि), स्वास्थ्य शिक्षा, कला (कला, सुलेखन), संगीत, आदि, विदेशी भाषा, घर, जानकारी, आदि।

※ अन्य थप, त्यहाँ विशेष गतिविधिहरू (कक्षा गतिविधिहरू, विद्यार्थी परिषद गतिविधिहरू, विद्यालय कार्यक्रमहरू) र सामान्य अन्वेषणको लागि समय छ।

#### ◆ अध्ययनका लागि आवश्यक सामग्री

अध्ययनका लागि चाहिने पाठ्यपुस्तक लगायत अन्य सबै सामग्रीको शुल्क तिर्नु पर्दछ । कला जस्ता विषयमा आफुले मात्र प्रयोग गर्ने सामग्री पनि खरिद गर्नु पर्ने हुन सक्छ ।

#### ◆ भाषा अनुवादको बारेमा

राम्ररी जापानी भाषा बोल्न नसक्ने विद्यार्थी वा अभिभावकहरूले विद्यालय वा कक्षा शिक्षकहरूसँग राम्ररी कुराकानी गर्न सक्नु भन्ने उद्देश्यले भाषा अनुवादको सेवा दिने विद्यालयहरू पनि हुन्छन् । बिस्तृत जानकारीको लागि विद्यालयका शिक्षक संग सम्पर्क गर्नुहोस ।

#### ◆ स्वास्थ्य परिक्षण

<स्वास्थ्य परिक्षणको बारे>

जापानको विद्यालयहरूमा विद्यालयको आवश्यकता अनुसार विद्यार्थीको स्वास्थ्य परिक्षण गरिन्छ । स्वास्थ्य परिक्षणको विभिन्न प्रकारहरू हुन्छन् ।

- बीमा सर्भे (हालसम्म लागेको रोग तथा स्वास्थ्य स्थितिको बारेमा अध्ययन गरिन्छ ।)
  - शरिरको उचाई, तौल, शारिरीक परिक्षण (पेट भित्रको अवस्था), आँखा परिक्षण, नाक कान परिक्षण, दन्त परिक्षण, श्रवण शक्ति परिक्षण, ध्वनी परिक्षण
  - क्षयरोग परिक्षण (एक्स्रे) उच्च माध्यामिक विद्यालय पहिलो बर्षका सम्पूर्ण विद्यार्थीलाई गरिन्छ ।
  - इलेक्टोकार्डियाग्राम परिक्षण उच्च माध्यामिक विद्यालय पहिलो बर्षका सम्पूर्ण विद्यार्थीलाई गरिन्छ ।
  - मुत्र परिक्षण
- ※ यस बाहेक पौडी कक्षा अघि, म्याराथुन, पहाड चढनु अघि, अध्ययन भ्रमण आदि जानु अघि स्वास्थ्य परिक्षण गरिन्छ ।

#### ◆ आवधिक परिक्षा

माध्यामिक विद्यालयमा बार्षिक ५, ६ पटक आवधिक परिक्षा (अर्ध वार्षिक सेमेष्टर परिक्षा) हुने गर्दछन् । विषय अनुसार एक पटकमात्र, दोश्रो पटक लिने परिक्षा वा पटकै परिक्षा संचालन नगरिने विषय पनि हुन्छन् । आवधिक परिक्षाको समय दुई देखि तीन दिन हुने गर्दछ ।

आवधिक परिक्षाको अलावा गृह कार्य परिक्षा, क्षमता परिक्षा संचालन गरिने विद्यालयहरू पनि छन् । बिस्तृत जानकारीको लागि विद्यालयका शिक्षकहरूसँग सम्पर्क राख्नुहोस ।

#### ◆ सुचना पत्र/रिपोर्ट कार्ड

बालबच्चाको अध्ययन परिणाम (रिजल्ट) तथा विद्यालयको विभिन्न क्रियाकलापहरूको बारेमा लेखिएको हुन्छ । अध्ययन समापन समारोहको दिनमा प्राप्त गरी अभिभावकलाई देखाए पश्चात अर्को सेमेष्टरको शुरुवातमा (सेमेष्टर प्रारम्भ समारोहमा) कक्षा शिक्षकलाई हस्तान्तरण गरिन्छ ।

#### आहाई स्कूलको एक वर्ष

हरेक वर्षको अप्रिलमा कक्षा शुरु भई मार्चमा सकिन्छ । अध्ययन वर्ष वा क्रेडिट प्रणाली गरी दुई प्रकारका उच्च माध्यामिक विद्यालय हुन्छन् । अध्ययन वर्ष अन्तर्गतको विद्यालयमा वर्षमा ३ वा २ वटा सेमेष्टरको विद्यालयहरू हुन्छन् । विद्यालयमा विभिन्न क्रियाकलापहरू संचालन गरिन्छ । त्यस बिचमा, अभिभावकलाई विद्यालयमा बोलाउने, विशेष कारणले पैसा आवश्यक पर्ने अवस्था पनि हुन सक्छ । यसबारे सम्बन्धित विद्यालयले बिस्तृत जानकारी दिने गर्दछ । विद्यालयको क्रियाकलापको नाम तथा विषयहरू तपाईं बस्नु हुने क्षेत्र, विद्यालय, अध्ययन वर्ष अनुसार फरक हुन सक्छन् । यहाँ ३ वटा सेमेष्टरको प्रतिनिधीमुलक क्रियाकलापहरूको बारेमा परिचय दिइन्छ ।

#### पहिलो सेमेष्टर (अप्रिल देखि जुलाई तिर सम्म)

##### ● सेमेष्टर प्रारम्भ समारोह

सेमेष्टर शुरु गर्ने बेलाको समारोह हो । यस समारोहमा प्राय सबै अध्ययन वर्षका विद्यार्थीहरू भेला हुन्छन् ।

##### ● भर्ना समारोह

पहिलो वर्षमा प्रवेश गर्ने विद्यार्थीहरूको लागि गरिने स्वागत कार्यक्रम हो । यसमा अभिभावकहरू पनि सहभागी हुन्छन् ।

##### ● स्वास्थ्य परिक्षण

शारिरीक अवस्था ठिक भए नभएको बारे डाक्टरले परिक्षण गर्नुहुन्छ ।



- शरिर मापन

शरिरको उचाई र तौल आदि मापन गरिन्छ ।

- कक्षा अवलोकन

अभिभावकहरूले आफ्ना बच्चाहरू कक्षामा कसरी अध्ययन गर्छन भनी हेर्न सकिन्छ ।

- तेश्रो पक्ष छलफल (ब्यक्तिगत छलफल)

कम्तिमा तीन जना, होमरूमशिक्षक (क्लासटिचर), अभिभावक र विद्यार्थीहरूसँग विद्यालयपरिवारिक जीवनबारे छलफल गर्नुहोस् प्रत्येक ।

- 

- पौडी कक्षा (पुल)

प्राय सबै प्राथमिक विद्यालयमा स्वीमिङ्ग पुल हुन्छ । जुनको अन्त्य देखि जुलाई सम्ममा पौडी खेल्ने अभ्यासको कक्षा संचालन गरिन्छ ।

- समापन समारोह

सेमेष्टरको अन्त्यमा समापन समारोह आयोजना गरिन्छ । यो समारोहको बेलामा सम्पूर्ण अध्ययन वर्षका विद्यार्थीहरू सहभागी हुन्छन ।

- गर्मी बिदा (जुलाई अन्त्य तिर बाट अगष्टको अन्त्य तिर सम्म)

करिब ३० देखि ४० दिन सम्म लामो बिदा हुन्छ । बिदाको बेलामा पौडी र क्लब क्रियाकलापहरूको लागि विद्यालय जान पर्ने दिनहरू पनि हुन्छन ।

### दोश्रो सेमेष्टर (सेप्टेम्बर देखि डिसेम्बर तिर सम्म)

- सेमेष्टर प्रारम्भ समारोह

- खेलकुद प्रतियोगिता

छोटो दुरीको रिले दौड प्रतियोगिता, नृत्य प्रतियोगिता, कक्षाका साथीहरूको प्रतियोगी साथीहरूलाई प्रोत्साहन गर्ने गरी रमाईलो संग संचालन गरिने खेलकुद कार्यक्रम हो । विद्यालय अनुसार अभिभावक तथा परिवारहरूले सहभागीता जनाउन सक्ने अवस्था पनि हुन्छ ।

- साँस्कृतिक कार्यक्रम, अध्ययन प्रस्तुतिकरण,

प्रस्तुत कार्यक्रमहरू हेर्ने, सुन्ने गरि आनन्द लिने समय हो । प्राय अभिभावकहरू पनि हेर्नको लागि जाने गर्दछन ।

- समापन समारोह

- जाडो बिदा (डिसेम्बर अन्त्य तिर बाट जनवरीको अन्त्य तिर सम्म)

करिब २ हप्ता जति बिदा हुन्छ ।

### तेश्रो सेमेष्टर (जनवरी देखि मार्चसम्म)

- सेमेष्टर प्रारम्भ समारोह

- स्थलगत भ्रमण

सार्वजनिक उच्च माध्यामिक विद्यालयको दोश्रो वर्षमा सम्पूर्ण विद्यार्थीहरूलाई रात बिताउने गरी भ्रमणमा लगिन्छ । दोश्रो वर्षको दोश्रो वा तेश्रो सेमेष्टरमा लैजाने अवस्था धेरै हुन्छ ।

- दिक्षान्त समारोह

दिक्षित हुने विद्यार्थीहरू (निर्धारित क्रेडिट प्राप्त गरेका विद्यार्थी) लाई दिक्षान्त प्रमाण पत्र दिईने समारोह हो ।

- अध्ययन समापन समारोह

१ वर्ष सकिए पछिको गरिने समारोह हो । यो समारोहमा, सम्पूर्ण अध्ययन वर्षका विद्यार्थीहरू सहभागी हुन्छन ।

- वसन्त बिदा (मार्च अन्त्य बाट अप्रिलको पहिलो हप्ता सम्म)  
अध्ययन समापन समारोह सकिए पछि वसन्तको बिदा हुन्छ ।

## ०७ उच्च माध्यामिक विद्यालयको प्रवेश परिक्षा प्रणाली

माथि

- जापानमा माध्यामिक विद्यालयको अध्ययन पुरा गरेका ९० प्रतिशत भन्दा बढि विद्यार्थीहरू उच्च माध्यामिक विद्यालयमा भर्ना हुन्छन् ।  
यदि तपाईं हाई स्कूल र व्यावसायिक विद्यालयको लागि प्रवेश परीक्षा दिन चाहनुहुन्छ भने योजनाहरू बनाउनुहोस र तयारी गर्नुहोस ।
- पहिले नै आफु जाने उच्च माध्यामिक विद्यालय निश्चित गर्ने  
→ उच्च माध्यामिक विद्यालयको प्रवेश परिक्षा संचालन हुनु ६ महिना अघि नै आफु जान चाहेको उच्च माध्यामिक विद्यालय निश्चित गर्दा उपयुक्त हुन्छ ।  
बिभिन्न जानकारीहरू बहुभाषिक सेवाको लक्ष्य छनौट सम्बन्धि परामर्श कार्यक्रममा गएर बुझ्न सकिन्छ । व्यक्तिगत परामर्श गर्न पनि सकिन्छ ।
- उच्च माध्यामिक विद्यालयमा जाने  
→ आफु जान चाहेको उच्च माध्यामिक विद्यालय निश्चित गर्नु अघि अवलोकनको लागि जानुहोस । धेरै उच्च माध्यामिक विद्यालयमा अनुभवका लागि भर्ना भनी उक्त उच्च माध्यामिक विद्यालयमा गई कक्षा कोठा, खेलकुद स्थल आदि अवलोकन गरी कक्षाको अनुभव लिन पनि सकिन्छ । त्यस्तै त्यस बेलामा भाषा अनुवादकलाई बोलाउन मिल्ने अवस्था पनि हुन्छन ।
- अध्ययनका लागि मिहेनत गर्ने  
→ परिक्षा दिने बिषयहरू धेरै हुनेछन । धेरै सोधीखोजी गरी योजनाबद्ध रुपमा अध्ययन गर्नु पर्छ । अध्ययन गर्ने तरिका नआएको खण्डमा माध्यामिक विद्यालयका शिक्षकसंग सल्लाह गर्नु पर्दछ ।
- माध्यामिक विद्यालयका शिक्षक तथा अभिभावकसंग धेरै छलफल र सल्लाह गर्ने  
→ परिक्षा दिने उच्च माध्यामिक विद्यालयको छनौट आफुले गरे पनि माध्यामिक विद्यालयको शिक्षक तथा अभिभावकसंग छलफल तथा सल्लाह गरेको खण्डमा बिभिन्न सुझावहरू पउन सकिन्छ । त्यसैगरी, यदि तपाईंले सार्वजनिक हाई स्कूलमा आवेदन दिनुभयो भने, माध्यमिक विद्यालयले तपाईंलाई सार्वजनिक हाई स्कूलको प्रवेश परीक्षाका लागि " परीक्षा समय लम्ब्याउने", "शब्दकोशको प्रयोग गर्न पाउने "आदि जस्ता सुविधा आवश्यक छ भनी सूचित गर्नुपर्छ।
- आफु जान चाहेको उच्च माध्यामिक विद्यालयमा भर्ना आवेदन दिने  
→ तपाईंको जुनियर हाई स्कूल शिक्षक संग परामर्श पछि, आवेदन फारम, आदि मा आवश्यक जानकारी भर्नुहोस्, र तोकिएको मिति सम्म प्रत्येक हाई स्कूलमा पेश गर्नुहोस्।
- प्रवेश परिक्षा दिने  
→ भर्नाको लागि आवेदन दिएको उच्च माध्यामिक विद्यालयमा गई प्रवेश परिक्षा दिनु पर्दछ ।

लेखन सामग्री	राष्ट्र भाषा तथा लेखन कला (ब्रसले लेख्ने) बेलामा प्रयोग गरिन्छ । ब्रस प्रयोग गरि अक्षर लेख्ने अभ्यास गरिन्छ ।
रूलर (सेमी)	ज्यामिति, गणित पढने बेलामा लम्बाई नाप्न प्रयोग गरिन्छ ।
त्रिकोणात्मक रूलर	ज्यामिति, गणित पढने बेलामा प्रयोग गरिन्छ ।
कम्पास	ज्यामिति, गणित पढने बेलामा गोलाकार बनाउनको लागि प्रयोग गरिन्छ ।
प्रोटेक्टर	ज्यामिति, गणित पढने बेलामा डिग्री नाप्न प्रयोग गरिन्छ ।
हार्मोनिका	मुख्यतः प्राथमिक विद्यालयको तल्लो कक्षाको संगित कक्षामा प्रयोग गरिन्छ ।
कास्टानेट	मुख्यतः प्राथमिक विद्यालयको तल्लो कक्षाको संगित कक्षामा प्रयोग गरिन्छ ।
किबोर्ड हार्मोनिका	मुख्यतः प्राथमिक विद्यालयको तल्लो कक्षाको संगित कक्षामा प्रयोग गरिन्छ ।
रेकर्डर	संगित पढने बेलामा प्रयोग गरिन्छ ।
सामग्री बाकस	प्राथमिक विद्यालयमा कैंची, गम जस्ता व्यक्तिगत सामग्री राख्नको लागि प्रयोग गरिन्छ ।
कैंची	चित्रकलाको समयमा प्रयोग गरिन्छ ।
गम	चित्रकलाको समयमा प्रयोग गरिन्छ ।
सेलो टेप	चित्रकलाको समयमा प्रयोग गरिन्छ ।
पाष्टेल क्रेयोन	चित्रकलाको समयमा प्रयोग गरिन्छ ।
कलर पेन	चित्रकलाको समयमा प्रयोग गरिन्छ ।
वाटर कलर सेट	चित्रकलाको समयमा प्रयोग गरिन्छ ।
मुर्ति बनाउने छुरी	चित्रकला, कला पढने बेलामा प्रयोग गरिन्छ ।
सिलाई सामग्री	गृह विज्ञान पढने समयमा प्रयोग गरिन्छ । सियो, धागो, कैंचीहरू हुन्छन् ।
खेलने डोरी	मुख्यतः प्राथमिक विद्यालयको खेलकुदको समयमा प्रयोग गरिन्छ ।
युनिफर्म (आधिकारीक कपडा) गर्मी र जाडोको लागि	युनिफर्म भनेको विद्यालयले निश्चित गरेको आधिकारीक कपडा हो । युनिफर्म अनिवार्य भएका र नभएका विद्यालयहरू हुन सक्छन् ।
जुता ( विद्यालय भित्र लगाउने)	यो विद्यालय भित्र लगाउने जुता हो । हप्ताको एक पटक घर लगेर धोई ल्याउनु पर्ने भएकोले जुता राख्नको लागि झोला आवश्यक पर्दछ ।
झोला, सहायक झोला	प्राथमिक विद्यालयमा रान्दोसेरु भनिने झोलाको प्रयोग गरिने विद्यालयहरू हुन्छन् । माध्यमिक विद्यालय वा उच्च माध्यमिक विद्यालयमा झोला निश्चित गरिएका विद्यालयहरू पनि हुन सक्छन् ।
गर्मी जाडोको लागि व्यायाम कपडा	खेलकुदको कक्षामा युनिफर्म फुकालेर चलन सजिलोहुने कपडा लगाईन्छ । खेलकुदका कपडा निश्चित गरिएका विद्यालयहरू धेरै हुन्छन् ।
खेलकुद जुता	खेलकुद कक्षमा प्रवेश गर्नको लागि लगाईने जुता हो ।
स्वीमिङ्ग कष्टम, स्वीमिङ्ग क्याप	हरेक वर्ष गर्मीमा पौडीको कक्षा संचालन गरिन्छ । पौडीको समयमा लगाईने यस्ता स्वीमिङ्ग कष्टम, स्वीमिङ्ग क्याप विद्यालयले निश्चित गरेको हुन्छ ।
नुहाउँदाको लागि टाबेल	पौडीको कक्षा पछि नुहाउने बेलामा प्रयोग गरिन्छ ।

पानीको बोतल	पानीको मात्रा शरीरमा कायम गर्नको लागि विद्यालयमा पेय पदार्थ लिएर जान सकिन्छ । साधारणतया पानीको बोतलमा चिया (ओच्या) राखिन्छ । त्यसबाहेक अरु केहि लान सक्ने नसक्ने भन्ने बारेमा विद्यालयमा सोध्नुहोस् ।
चपस्टिक	खाना खाने बेलामा प्रयोग गरिन्छ ।
एप्रोन, टोपी, मास्क	प्राथमिक विद्यालयहरूमा स्कूल लंच खाने समयमा र गृह अर्थशास्त्रका कक्षाहरूमा प्रयोग गरिन्छ । साथै विद्यालयहरूमा स्कूल लंच बाड्ने बेलामा पनि यसको प्रयोग गरिन्छ । त्यसैगरी, निम्न माध्यमिक विद्यालय र हाई स्कूलमा गृह अर्थशास्त्रमा खाना पकाउन सिक्दा पनि यसको प्रयोग गरिन्छ ।
दाँत माइने ब्रस, कप	दिउँसोको खाना खान सकिए पछि सबै जनाले संगै दाँत माइने बेलामा प्रयोग हुन्छ । मुख्यतः प्राथमिक विद्यालयको बेलामा आवश्यक पर्दछ ।

## साधारण स्कुलहरू १०२३.२.१५ सम्म)

विद्यालयको नाम	ठेगाना	टेलिफोन नम्बर
ओसाका च्युखा गाक्कोउ	〒५५६-००१२ १-८-१३ सिकिचु हिगासी, नानीवा कु, ओसाका सी	०६-६६४९-६८४९
ओसाका च्योउसेन च्युउकोउक्यूउ गाक्कोउ	〒५७८-०९८४ २-१८-२६ हिसिए, हिगासी ओसाका सी	०७२-९६३-३४८१
किता ओसाका च्योउसेन हाचु च्युउक्यूउ गाक्कोउ	〒५३३-००१५ १-५-१९ ओसुमी हिगासी योदोगावा कु ओसाका सी	०६-६३२८-६७९४
मिनामी ओसाका च्योउसेन स्योक्यूउ गाक्कोउ	〒५५९-००११ १-११-१ किताखागाया, सुमिनोए कु ओसाका सी	०६-६६८५-६५०५
हिगाशी ओसाका च्योउसेन स्योक्यूउ गाक्कोउ	〒५७७-०८४५ २-४-२२ तेरामाएच्यो, हिगासी ओसाका सी	०६-६७२८-४२०२
ओसाका च्योउसेन दाइयोन स्योक्यूउ गाक्कोउ	〒५४४-००३४ ४-९-२२ मोमोदानी, इकुनो कु, ओसाका सी	०६-६७१२-८८३३
ईकुनो च्योउसेन स्योक्यूउ गाक्कोउ	〒५४४-००१२ ३-१४-१६ ताचुमीनिसि, इकुनो कु, ओसाका सी	०६-६७५८-०८४८
ज्योउहोकु च्योउसेन स्योक्यूउ गाक्कोउ	〒५३५-००२२ ६-८-४ शिन्मोरी, आसाही कु, ओसाका सी	०६-६९५१-३२२१
ओसाका फुकुसिमा च्योउसेन स्योक्यूउ गाक्कोउ	〒५५५-००३३ ६-२-३ हिमेसिमा, निसियोदोगावा कु, ओसाका सी	०६-६४७३-८४८७
क्रान्सेई गाकुएन ओसाका इंटरनेशनल स्कुल <a href="https://www.senri.ed.jp/">https://www.senri.ed.jp/</a>	〒५६२-००३२ ४-४-१६ ओनोहारा निसि, मिनो सी	०७२-७२७-५०५०
कोरिया कोकुसाइ गाकुएन च्युउतोउबु, कोउतोउबु <a href="https://www.kiskorea.ed.jp">https://www.kiskorea.ed.jp</a>	〒५६७-००५७ २-१३-३५तोयोखावा, इबाराकी सी	०७२-६४३-४२००
ओसाका वाइएमसिए (YMCA) इंटरनेशनल स्कुल <a href="https://www.oyis.org">https://www.oyis.org</a>	〒५३१-००७१ ६-७-३४ नाखाचु किता कु, ओसाका सी	०६-६३४५-१६६१

## विद्यालय शिक्षा ऐन धारा १

विद्यालयको नाम	ठेगाना	टेलिफोन नम्बर
ओसाका कोन्गोउ इंटरनेशनल स्योउ च्यूउ कोउतोउ गाक्कोउ <a href="https://www.kongogakuen.ed.jp">https://www.kongogakuen.ed.jp</a>	〒५५९-००३४ १०-६-२ नान्को किता, सुमिनोए कु, ओसाका सी	०६-४७०३-१७८०

हाकुतोउ गाकुइन केनकोकु योउ स्योउ च्युउ कोउतोउ गाङ्कोउ <a href="https://www.keonguk.ac.jp">https://www.keonguk.ac.jp</a>	〒५५८-००३२ २-३-१३ ओरीओनो, सुमियोसी कु, ओसाका सी	०६-६६९१-१२३१
---	---	--------------

## जापानी भाषाको अध्ययन

१० विद्यालय, क्षेत्रको (भित्रको) जापानी भाषा कक्षा

माथि

जापानी भाषाको अध्ययन गर्न चाहने विद्यार्थीहरूको लागि प्राथमिक विद्यालय तथा माध्यामिक विद्यालयमा भाषा कक्षा संचालन गरिने क्षेत्रहरू/ ठाउँहरू छन । विभिन्न खालको कक्षा भएपनि प्राथमिक विद्यालय र माध्यामिक विद्यालय भित्रनै संचालन गरिने अवस्था धेरै छन । राष्ट्र भाषा, सामाजिक शिक्षा आदि जस्ता जापानी भाषा नबुझेमा पाठ बुझ्न गाह्रो विषयहरूमा आफुले पढ्ने कक्षा बाहेकको भिन्न कक्षा (अथवा विद्यालय) मा त्यो समयमा जापानी भाषाको अध्ययन गराइन्छ ।

त्यस्तै, जापानी भाषाको कक्षा संचालन नहुने क्षेत्रहरू (ठाउँहरू) मा राष्ट्र भाषा आदिको कक्षा भिन्न कक्षामा संचालन गरी अर्कै शिक्षकले विस्तारै बुझ्न सजिलो हुने गरी पढाउने गर्नुहुन्छ । कक्षा सकिए पछि वा ब्रेक टाइममा पढाई दिने अवस्था पनि हुन सक्छ ।

साथै, क्षेत्र(ठाउँ) र विद्यालयको आधारमा, जापानी भाषा कक्षाहरूको विषय र घण्टाको संख्या फरक हुन सक्छ, त्यसैले कृपया पहिले आफ्नो विद्यालयको शिक्षकसँग परामर्श गर्नुहोस् ।

उच्च माध्यामिक विद्यालयमा जापानी भाषाका कक्षा प्राय हुदैन ।

क्षेत्रको (ठाउँ) जापानी भाषा कक्षा

ओसाका प्रिफेक्चर भित्रका सबै क्षेत्रमा (ठाउँ) कोकुसाइ कोउर्यु क्योउखाइ जस्ता संस्थाहरूको अग्रसरतामा जापानी भाषा कक्षाहरू संचालन भई रहेका छन । यस्ता साक्षरता कक्षाहरूका बारेमा विस्तृतमा बुझ्नको लागि तलको लिंक हेर्नुहोस ।



ओसाकाका साक्षरता कक्षा, जापानी भाषा पढाई लेखाई कक्षा, जापानी भाषा कक्षाहरूका बारेमा जानकारी

<https://call-jsl.jp/>

हेल्लो वर्क काम गर्न चाहने व्यक्तिहरूलाई काम खोजी दिने निकाय हो । ओसाका प्रिफेक्चरमा सार्वजनिक रोजगार निकाय (हेल्लो वर्क) निम्न स्थानमा रहेका छन् ।

नाम	टेलिफोन नम्बर	पोस्टल कोड	ठेगाना
हेल्लो वर्क ओसाका हिगासी	०६-६९४२- ४७७१	५४०-००११	१, २, ३ तल्ला, पिप्पु भवन, २-१-३६नोनिनवासी, च्यूओ कु, ओसाका सि,
हेल्लो वर्क उमेदा	०६-६३४४- ८६०९	५३०-०००१	१६ तल्ला, एकिमाए, दाइ नि भवन, १-२-२ उमेदा किताकु, ओसाका सि
हेल्लो वर्क ओसाका निसी	०६-६५८२- ५२७१	५५२-००११	१-२-३४ मिनामी इचिओखा, मिनातो कु ओसाका सि
हेल्लो वर्क अबेनो	०६-४३९९- ६००७	५४५-०००४	१-४-२ फुमिनोसतो, अबेनो-कु, ओसाका सि
अबेनो हेल्लो वर्क (लूसियस सरकारी भवन)	०६-६६३१- १६७५	५४५-००५२	१-५-१ अबेनोसुजि, अबेनो-कु, ओसाका सि अबेनो रुसिआस भवन ८औं तल्ला
हेल्लो वर्क योदोगावा	०६-६३०२- ४७७१	५३२-००२४	३-४-११ ज्युसो होन्माची, योदोगावाकु, ओसाका सि
हेल्लो वर्क फुसे	०६-६७८२- ४२२१	५७७-००५६	४ तल्ला इओन फुसे एकिमाए स्टोर, १-८-३७ च्योदो हिगशी ओसाका सि
हेल्लो वर्क साखाइ	०७२-२३८- ८३०१	५९०-००७८	१, २ & ३ तल्ला, साकाइ म्युनिसिपल गवर्मेन्ट अफिस भवन, २-२९ मिनामी कावारा, माची साखाइ कु साखाइ सि
हेल्लो वर्क साखाइ साखाइ हिगासी एकिमाए अफिस	०७२-२३८- ८३०५	५९०-००२८	९ तल्ला ताकासिमायासाखाइ डिपार्टमेन्ट स्टोर, ५९ मिकुनिगाओखा मीयुकिदोरी साखाइ कु साखाइ सि
हेल्लो वर्क किसिवादा	०७२-४३१- ५५४१	५९६-०८२६	१२६४ जाकुजाइच्यो किसिवादा सि
हेल्लो वर्क इकेदा	०७२-७५१- २५९५	५६३-००५८	१२-९ साखाइ -होन्माची, इकेदा सि
हेल्लो वर्क इजुमिओओचु	०७२५-३२- ५१८१	५९५-००२५	२ तल्ला टेक्स्पअ ओसाका २२-४५ आसाहिच्यो इजुमीओस्चु सि
हेल्लो वर्क फुजिदेरा	०७२-९५५- २५७०	५८३-००२७	३ तल्ला DH फुजिदेरा एकिमाए भवन २-१०-१८ ओका, फुजिदेरा सि
हेल्लो वर्क हिराकाता	०७२-८४१- ३३६३	५७३-००३१	६ तल्ला विएओर्णे एओन हिराकाता स्टोर, ७-१ ओकामोतो-चो हिराकाता सि
हेल्लो वर्क इजुमिसानो	०७२-४६३- ०५६५	५९८-०००७	२-१-२० उए-माचि, इजुमिसानो- सि



हेल्लो वर्क इबाराकी	०७२-६२३- २५५१	५६७-०८८५	१-१२ हिगासिचुजो इबाराकि सि
हेल्लो वर्क खावाचीनागानो	०७२१-५३- ३०८१	५८६-००२५	७-२ सोओचो, कावाचिनागानो सि
हेल्लो वर्क खादोमा	०६-६९०६- ६८३१	५७१-००४५	२ तल्ला, मोरिगुची कादोमा सोसैति ओफ कमर्श एन्ड इन्डष्ट्री ६-४ टोनेसिमाच्यो कादोमा सि
ओसाका गाईकोकुजिन कोयोउ सर्विस सेन्टर	०६-७७०९- ९४६५	५३०-००१७	८-४७ हान्क्यू ग्राण्ड बाल्डज़ १६ आ तल्ला ओसाकासिकिताकु काकुदाच्यो

१२ काम गर्न चाहने व्यक्तिहरूका लागि व्यावसायिक ज्ञान र प्रविधिका बारे अध्यापन गराउने बिद्यालयहरू (काम गर्नकोलागि चाहिने प्रविधि सिकाउने स्थान) **माथि**

यस्ता बिद्यालयहरू साधारण पाठ्यक्रमको उच्च माध्यामिक बिद्यालयमा अध्यापन गराईने विषय भन्दा भिन्न भई व्यावसायिक ज्ञान तथा प्रविधिहरूको अध्यापन गराईने बिद्यालय हो ।

◆ उच्च माध्यामिक व्यावसायिक प्राविधिक बिद्यालय

यस्ता बिद्यालयहरूमा ६ महिना देखि २ वर्षे छोटो अवधि भित्र बिभिन्न व्यावसायिक तालिमहरू संचालन गरी व्यावसायिक ज्ञान तथा प्रविधिहरू सिकाईन्छ ।

यस्ता बिद्यालयहरूमा हेल्लो वर्क मार्फत आवेदन दिईन्छ ।

ओसाका प्रिफेक्चर भित्र ५ वटा ( जस मध्ये एउटा शारिरीक अपाडगता भएका बिद्यार्थीको लागि व्यावसायिक प्राविधिक बिद्यालय ओसाका) बिद्यालय छन ।

ओसाका फुरिचु किता ओसाका कोउतोउ स्योकुग्योउ गीज्युउचु सेनमोनकोउ	०७२-८०८-२१५१
ओसाका फुरिचु हिगाशी ओसाका कोउतोउ स्योकुग्योउ गीज्युउचु सेनमोनकोउ	०७२-९६४-८८३६
ओसाका फुरिचु मिनामी ओसाका कोउतोउ स्योकुग्योउ गीज्युउचु सेनमोनकोउ	०७२५-५३-३००५
ओसाका फुरिचु युहिगाओखा ओसाका कोउतोउ स्योकुग्योउ गीज्युउचु सेनमोनकोउ	०६-६७७६-९९००
ओसाका स्योउगाइस्या स्योकुग्योउ नोउर्योकु खाइहाचुकोउ	०७२-२९६-८३११

बिस्तृत जानकारीको लागि कक्षा शिक्षक वा पथ प्रदर्शक/मार्ग निर्देशक शिक्षक संग सल्लाह गर्नुहोस ।

◆ उच्च माध्यामिक व्यावसायिक बिद्यालय

बिद्यार्थीलाई कुनै बिषयमा गहिरिएर अध्ययन गराई व्यावसायिको लागि आवश्यक क्षमता अभिवृद्धि गर्ने अभिप्रायले यस्ता बिद्यालय संचालित भएका हुन्छन । औधौगिक क्षेत्रका व्यावसायिक विषयहरूको अध्यापन गराईन्छ । ५ वर्षे यो तह उत्तीर्ण गरे पछि प्राविधिक विशेषज्ञको रुपमा काम शुरु गर्ने वा विश्वविद्यालयमा भर्ना हुने भन्ने बाटोहरू हुन्छन ।

ओसाकामा पाँच वर्षको ओसाका पब्लिक युनिभर्सिटी कलेज अफ टेक्नोलोजी छ ।

◆ मिसेलेनियस स्कुल/ विविध विद्यालय, विशेष शिक्षा उच्च माध्यामिक विद्यालय

○ मिसेलेनियस स्कुल/ विविध विद्यालय

यस्ता विद्यालयहरू समाजकोलागि आवश्यक प्रविधि तथा क्षमता कम समयावधिमा हाँसिल गराउने विद्यालय हुन । साधारणतया यस्ता विद्यालयको अध्ययन १ वर्ष जतिको हुन्छन ।

अध्ययन क्षेत्रहरू: सौन्दर्य, केश कटाई, खाना पकाउने कलाको /कुकिङ्गको अध्ययन गरिने विद्यालय

○ विशेष शिक्षा उच्च माध्यामिक विद्यालय

यस्ता विद्यालय, माध्यामिक विद्यालय उत्तीर्ण गरेपछि भर्ना भई सके पछि व्यावसायिक पाठका अलावा उच्च माध्यामिक विद्यालयको पाठहरू पनि पढाईने विद्यालयहरू हुन । प्रविधि सहायता प्रणाली लागु गरी उच्च माध्यामिक विद्यालयहरू संग सहकार्य गरी उच्च माध्यामिक विद्यालयको प्रमाणपत्र पनि लिन मिल्दछ ।

अध्ययनका क्षेत्रहरू: कम्प्युटर सम्बन्धी विशेष शिक्षा उच्च माध्यामिक विद्यालय, सौन्दर्य, केश कटाई सम्बन्धी विशेष शिक्षा उच्च माध्यामिक विद्यालय, गृह विज्ञान सम्बन्धी विशेष शिक्षा उच्च माध्यामिक विद्यालय, विदेशी भाषा सम्बन्धी विशेष शिक्षा उच्च माध्यामिक विद्यालय, गाडी मर्मत सम्बन्धी विशेष शिक्षा उच्च माध्यामिक विद्यालय